

सार-समाचार

धोखाधड़ी का मामला दर्ज

पाटन (निर्स)। थाना पाटन क्षेत्र में भूमि की दोहरी रजिस्ट्री कर धोखाधड़ी करने का संगीन मामला सामने आया है। प्रार्थी जगदीश प्रसाद पुत्र मखनलाल, निवासी डाणी बणी की तन. किशोरपुरा, ने थाना पाटन में रिपोर्ट दर्ज करवाई है कि उसने वर्ष 2०12 में राजस्व ग्राम ढूंगा की गंगल स्थित भूमि (पुराना व.न. 1/1 रकबा 8.1600 है., ख.नं. 140/332 रकबा 3.3800 है., कुल 0.8200 है.) पूरी कानूनी प्रक्रिया के तहत उप-पंजीयक कार्यालय नीमकाथाना में रजिस्ट्री करवाकर खरीदी थी।प्रार्थी का आरोप है कि विक्रेतागण ताराचंद व बाबुलाल पुत्रगण बिहारीलाल, बनारसी देवी पत्नी पोखरमल, मनोहर, दारासिंह पुत्रगण पोखरमल, तथा गवाह भैरुराम गुर्जर एवं दयाराम गुर्जर ने मिलीभगत कर उसी भूमि की दुबारा रजिस्ट्री वर्ष 2021 में रघुबीर प्रसाद पुत्र औकारमल के नाम करवा दी। प्रार्थी ने इस कृत्य को स्पष्ट धोखाधड़ी व अमानत में खमानत बताया है।जगदीश प्रसाद ने अपनी दी गई रिपोर्ट में वर्ष 2०12 की मूल रजिस्ट्री एवं 2021 की कथित दोहरी रजिस्ट्री की फोटो प्रतियां भी संलग्न की हैं।थाना पाटन पुलिस ने प्रार्थी की रिपोर्ट पर धारा 420 व 406 आईपीसी के तहत मुकदमा दर्ज कर लिया है। मामले की जांच हेड कांटेबल मोहनलाल (5९4) को सौंपी गई है। एफआईआर क्रमांक सीसीटीएनएस से प्राप्त होने पर पृथक से अंकित किया जाएगा। प्रार्थी को एफआईआर की प्रति नियमानुसार नि:शुल्क प्रदान की गई है। पुलिस अब पूरे प्रकरण में दस्तावेजों की जांच कर आरोपितों से पूछताछ की तैयारी कर रही है।

कंबल वितरण कार्यक्रम आज

राजलदेसर (निर्स)। राजलदेसर कस्बे के समाजसेवी छतरसिंह बोथरा ने अपनी माता स्व. किरण देवी पिता स्व. बाबुलाल बोथरा की स्मृति में राजलदेसर युवा विकास समिति, हनुमान सेवा समिति परसनेऊ की प्रेरणा से हर वर्ष की तरह इस वर्ष भी 1०00 जरूरतमंद परिवार जनों को कंबल वितरित का कार्यक्रम रखा है । जिसका आज शुभारंभ परसनेऊ धाम में जरूरतमंद परिवार जनों को कंबल वितरण दोपहर 2 बजे हरजी भवन में वितरण कार्यक्रम का आयोजन रखा गया है जिसको लेकर तैयारियां जोर-जोर से चल रही है युवा विकास समिति के अध्यक्ष रतनलाल बारूपाल , मंत्री मदन दाधीच ने बताया छतरसिंह बोथरा परिवार की ओर से उच्च क्वालिटी की 1०00 कंबल ग्रामीण क्षेत्र के जरूरतमंद परिवारके लोगों को वितरित की जाएगी जिसमें अलग-अलग व्यक्तियों को जिम्मेवारी दी गई है साथ ही प्रथम चरण का शुभारंभ आज सिद्ध पीठ परसनेऊ धाम से शुरू होगा उसके बाद अन्य क्षेत्र में भी कंबल वितरित की जाएगी । युवा विकास समिति के अध्यक्ष रतनलाल बारूपाल ने बताया छत्रसिंह बोथरा परिवार हमेशा राजलदेसर कस्बे के जरूरतमंद परिवार जनों के लिए निस्वार्थ भाव से सेवा करते हैं इनके द्वारा जो सर्दी के मौसम में कंबल वितरण का कार्यक्रम आयोजित किया जा रहा है बहुत पुण्य का कार्य है।

पुण्यतिथि पर स्वेटर व कम्बल वितरण

रतनगढ़ (निर्स)। देवकिशन स्मृति सेवा समिति के तत्वावधान में राजकीय उच्च माध्यमिक विद्यालय बछरारा में स्व. सांवरराम शर्मा की चतुर्थ पु.ण्यतिथि पर सेवा कार्यक्रम आयोजित हुआ। वैध लक्ष्मीनारायण शर्मा के सौजन्य से 51 छात्र-छात्राओं को गर्म स्वेटर तथा राजकुमार धर्ड परिवार मुंबई के सहयोग से 9 महिलाओं को गर्म कम्बल वितरित किए गए।संस्था प्रधान गजानंद शर्मा ने समिति सदस्यों का स्वागत कर समाजहित में किए जा रहे इस पुनीत कार्य की प्रशंसा की। समिति अध्यक्ष विश्वनाथ सोनी ने बताया कि पिछले चार वर्षों से इस तिथि पर लगातार स्वेटर व कम्बल वितरण किया जा रहा है। उन्होंने यह भी बताया कि वैध लक्ष्मीनारायण ने गांव के आयुर्वेदिक चिकित्सालय हेतु भूमि व भवन सरकार को दान दिए हैं तथा इस वर्ष गौशाला के लिए भी 5 बीघा कृषि भूमि का दान किया है। वैध लक्ष्मीनारायण ने कहा कि विद्यालय से अपने छात्र जीवन के जुड़ाव को याद करते हुए विद्यार्थियों के लिए सदैव सहयोगरत रहने की बात कही। योगाचार्य सांवरमल जांगिड ने योग के महत्व पर उपयोगी जानकारी दी। कार्यक्रम में समिति सदस्यों, विद्यालय स्टाफ तथा ग्रामीणों की बड़ी संख्या उपस्थित रही।

डालसा सचिव ने बाल वाहिनियों का निरीक्षण किया

■ एक भी स्कूल बस निर्धारित मानकों पर चलते हुए नहीं मिली

झुंझुनू, (निर्स)। राज्य विधिक सेवा प्राधिकरण के निदेशानुसार जिले में संचालित बाल वाहिनियों का आकस्मिक निरीक्षण किया गया। प्राधिकरण सचिव डॉ. महेंद्र सिंह सोलंकी ने बताया कि रालसा के निर्देशों की पालना में जिला मुख्यालय परस्थित निजी विद्यालयों द्वारा संचालित बाल वाहिनियों का सोमवार को फिर से आकस्मिक औचक निरीक्षण कर जांच की गई।

निरीक्षण के दौरान कोई भी बाल वाहिनी निर्धारित मानकों के अनुसार संचालित नहीं होना पाए जाने पर परिवहन विभाग, यातायात पुलिस से संबंधित बाल वाहिनियों के चालान बनवाए गए तथा वाहन चालकों को पाई गई कमियों को दुरुस्त करवाने के लिए निर्देशित किया गया। प्राधिकरण सचिव डॉ. सोलंकी ने बताया कि बाल वाहिनियों में क्षमता से अधिक बच्चों को ले जाना न केवल कानूनी रूप से गलत है बल्कि बच्चों की जान के लिए भी गंभीर खतरा है।

कांग्रेस का एसडीएम कार्यालय पर हल्ला बोल

तारानगर (निर्स)। एमएसपी की खरीद पर किसानों की फ़सल मुंग व मूंगफली खरीद केन्द्रो पर खरीद करने, फसल खरीद के लिए जारी किये गए निरस्त कूपनो को पुनः जारी करने, नवनिर्मित पंचायत समिति भालेरी में 70 किलोमीटर दुरी तक के जोड़े गए गांवों को हटाकर पुनः तारानगर में जोड़ने सहित विभिन्न मांगो को लेकर तारानगर कांग्रेस व किसानों ने स्थानीय विधायक नरेन्द्र बुडानिया के नेतृत्व में विरोध प्रदर्शन किया।

हजारों किसानों ने पंचायत समिति कार्यालय से सरकार व प्रशासन के खिलाफ नारेबाजी करते हुए ज़ापन देने एसडीएम कार्यालय पहुँचे लेकिन कार्यालय में एसडीएम अनुपस्थित होने के कारण विधायक बुडानिया ने गहरी नाराजगी जाहिर की एवं अपने हजारों किसान साथियों के साथ विधायक बुडानिया एसडीएम कार्यालय परिसर में जमीन पर बैठ गए किसानों ने एसडीएम के खिलाफ नारेबाजी करने लगे। विधायक बुडानिया ने कहा वर्तमान भाजपा सरकार किसानों पर हर तरह से अत्याचार कर रही है इस सरकार में किसान हर तरह से दुखी है।

स्थान, बाल वाहिनियों की समग्र फिटनेश आदि के संबंध में जांच की गई।

प्राधिकरण सचिव ने बताया कि जांच के दौरान जानकारी भी दी गई कि निर्धारित मानक अनुसार बाल वाहिनियों का संचालन नहीं किया जाना एवं क्षमता से अधिक बच्चों को वाहन में बैठाना दुर्घटना की स्थिति में जनहानि का कारण बन सकता है। प्राधिकरण सचिव ने वाहन चालकों, विद्यालयों प्रबंधकों एवं अभिभावकों से अपील की कि प्रत्येक बच्चा उनके परिवार के लिए महत्वपूर्ण है। इसलिए उसकी जान जोखिम में न डाले। बच्चों की सुरक्षा को प्राथमिकता देना हम सबका सामूहिक दायित्व होना चाहिए। यदि किसी को बाल वाहिनियों में ओवलोडिंग अथवा सुरक्षा निधमों में किसी प्रकार की कमी के संबंध में जानकारी प्राप्त होती है तो इस संबंध में सूचना तत्काल संबंधित विभाग अथवा प्राधिकरण को देकर आवश्यक कार्यवाही करवाई जा सकती है।

जिला स्तरीय कोचिंग निगरानी समिति की बैठक आयोजित

जाएगी तथा कोचिंग छोड़ने की स्थिति में विद्यार्थियों को 10 दिनों के भीतर अनुपातिक फीस लौटाई जाएगी।

विद्यार्थियों एवं अभिभावकों के हितों की रक्षा के लिए समिति ने निर्देश दिए कि प्रत्येक कोचिंग संस्थान में शिकायत निवारण के लिए प्रकोष्ठ स्थापित किया जाए तथा मिथ्या व भ्रामक विज्ञापनों पर पूर्ण प्रतिबंध सुनिश्चित किया जाए। कोचिंग संस्थानों में शिकायत व सुझाव पेटी अनिवार्य रूप से स्थापित की जाएगी, ताकि विद्यार्थियों की समस्याओं का त्वरित निस्तारण किया जा सके। साथ ही कोचिंग सेंटरों को भारत सरकार, सुप्रीम कोर्ट एवं हाईकोर्ट की मार्गदर्शिकाओं की पूर्ण अनुपालना करनी होगी।

सुरक्षा की दृष्टि से समिति ने यह भी निर्देश दिए कि सभी कोचिंग सेंटरों को स्थानीय अग्निशमन विभाग से वैध अग्नि सुरक्षा प्रमाण पत्र प्राप्त करना होगा। संस्थान परिसर में सीसीटीवी कैमरे लगाना तथा आवश्यक रजिस्टर संधारित करना अनिवार्य होगा, ताकि शिकायतों पर उचित तथात्पक जांच की जा सके।

सार-समाचार

युवाओं ने रक्तदान किया

चूरू (निर्स)। जिले में रक्त क्रांति के अग्रदूत डॉ. सुनील जांदू की तीसरी पुण्यतिथि पर सोमवार को रक्तदान शिविर का आयोजन कर युवाओं ने उन्हें भावभीनी श्रद्धांजलि दी गई। पंखा सर्किल स्थित शेखावाटी ब्लड सेंटर पर रक्तदान शिविर का शुभारंभ सीएमएचओ डॉ. मनोज शर्मा, सुल्तान जांदू, एसीएमएचओ डॉ. अहसान गौरी, डॉ. उत्तम भाम्भू, डॉ. साजिद चौहान व डॉ. सीताराम गोदारा ने डॉ. सुनील जांदू के चित्र पर पुष्प अर्पित कर श्रद्धांजलि दी। हेमंत सिहाग ने बताया कि डॉ. जांदू ने चूरू जिले में रक्तदान शिविरों के माध्यम से ग्रामीण व शहरी युवाओं को रक्तदान से जोड़ा। डॉ. जांदू ने रक्तदान से जुड़ी प्रीति्यों को समाप्त कर रक्तदान से शरीर मे होने वाले लाभों को जन-जन तक पहुंचाया। डॉ. जांदू ने एक मुहिम शुरू की, जिससे किसी भी जरूरतमंद व्यक्ति को रक्त के लिए भटकना नहीं पड़े। उन्होंने स्वयं भी बहुत बार रक्तदान किया। विकास बेनीवाल ने बताया कि डॉ. जांदू ने गरीब को गणेश मानकर अंतिम छोर पर बैठे व्यक्ति के हितों को ध्यान में रखते हुये कार्य योजना बनाई और उन लोगों को अनेक चिकित्सा योजनाओं से जोड़कर लाभ दिलाया। ब्लड बैंक प्रभारी डॉ. इशहाक कुरैशी ने बताया कि शिविर में 80 युवाओं ने रक्तदान किया। इस अवसर पर आर्यन हॉस्पिटल के संचालक एलएन आर्य, विकास मील, पीसीसी सचिव मुश्ताक खान, डॉ. एचएफ गौरी, ओमप्रकाश रणवा, डॉ. जमील चौहान, जगदीश बेनीवाल, डॉ. राजकुमार पुनिया, रामनिवास भाम्भू, रफीक चौहान, रोहिताश रणवा, आसिफ खान टीपू, हर्ष लाम्बा, अश्विनी बुडानिया, वाहिद खान, विक्की खान, महेश डुक्रिया, महेंद्र ददरेवा, राकेश न्योल, राजू न्योल, बनवारी पुनिया, सोयल खान डी.के, पुलकित चौधरी, संग्राम सिंह, मानवेन्द्र सिंह शेखावत, विक्की गोदारा, सुरेश पुनिया, रणवीर सहारण, यूसुफ प्रधान, जयसिंह बघासरा, योगेश भाम्भू सहित अनेक सामाजिक कार्यकर्ता उपस्थित थे।

पिकअप-ट्रेलर में भिड़ंत, एक मौत, दो घायल

राजलदेसर (निर्स)। राजलदेसर नेशनल हाईवे 11 राजाणा जोहड़ के पास करीब 11 बजे पिकअप व ट्रेलर की जोरदार टक्कर हो गई । जिसके चलते पिकअप में सवार 33 वर्षीय शिंभू सिंह राजपूत निवासी हिरावती लाडनू की मौके पर ही मौत हो गई। वहीं 33 वर्षीय राकेश निवासी मातासुख नागीर, 25 वर्षीय त्रिलोक सिंह निवासी घुमादा रतनगढ़ घायल हो गए । पुलिस ने एम्बुलेंस की सहायता से घायलों को राजलदेसर राजकीय चिकित्सालय पहुँचाया तथा मृतक का शव मोचर्ची रूप में रखवाया। पुलिस ने बताया कि पिकअप रतनगढ की तरफ जा रही थी तथा ट्रेलर रतनगढ से बीकानेर की तरफ जा रहा था। पिकअप में स्कूलों में पोषाहार के तहत दिया जाने वाला दूध का पाउडर भरा था, जबकि ट्रेलर में रोल स्टील भरा हुआ था। जानकारी के मुताबिक टक्कर के बाद ट्रेलर एक पेड़ से टकराया, जिससे पेड़ टूटकर सड़क पर गिर गया। पुलिस ने सड़क पर बिखरे दुध पाउडर और रोल स्टील को हटवाकर यातायात सुचारू करवाया। मौके से ट्रेलर चालक फरार हो गया । पुलिस ने भाई बजरंग सिंह की रिपोर्ट पर मामला दर्ज कर शव का पोस्टमार्टम करवाकर परिजनों को अंतिम संस्कार के लिए सुपुर्द कर दिया पुलिस मामले की जांच में जुटी हुई है।

केपीएस स्कूल में खाद्य सुरक्षा जागरूकता कार्यक्रम आयोजित

रतनगढ़ (निर्स)।केपीएस सीनियर सेकेंडरी स्कूल में खाद्य सुरक्षा अधिकारी रतनलाल गोदारा द्वारा सही व सुरक्षित भोजन विषय पर जागरूकता कार्यक्रम आयोजित किया गया। उन्होंने विद्यार्थियों को पौष्टिक आहार, मौसमी फल-सब्जियों के सेवन, पर्याप्त जलपान तथा मिलेट्स जैसे मोटे अनाज के फायदे समझाए। साथ ही घर पर ही सरल तरीकों से खाद्य पदार्थों में मिलावट की जांच कैसे करें-इसकी उपयोगी जानकारी भी दी।कार्यक्रम में विद्यार्थियों व स्टाफ ने उत्साहपूर्वक भाग लिया। कार्यक्रम के अंत में विद्यालय के निदेशक डॉ. ओमप्रकाश गोदारा ने खाद्य सुरक्षा विभाग के गोदारा का आभार जताते हुए कहा कि ऐसे कार्यक्रम विद्यार्थियों में स्वास्थ्य-जागरूकता बढ़ाने में अत्यंत सहायक होते हैं। प्रधानाचार्य व सभी शिक्षक कार्यक्रम में उपस्थित रहे।



श्री भजन लाल शर्मा
माननीय मुख्यमंत्री, राजस्थान

श्री नरेन्द्र मोदी
माननीय प्रधानमंत्री

देश-दुनिया में जिन्होंने बढ़ाया मान उनके स्वागत में तैयार है राजस्थान

हमारे प्रवासी राजस्थानी भाई-बहनों ने अपनी कुशलता और कर्मठता से देश-विदेश में नाम कमाया और राजस्थान की धरती को गौरवान्वित किया। प्रवासियों को राज्य की विकास यात्रा में भागीदार बनाने के लिए माननीय मुख्यमंत्री श्री भजन लाल शर्मा ने हर वर्ष ‘प्रवासी राजस्थानी दिवस’ के आयोजन की पहल की।

प्रवासी राजस्थानी दिवस का पहला आयोजन 10 दिसम्बर 2025 को जयपुर में किया जा रहा है। प्रवासियों के साथ हमारे इस रिश्ते को मज़बूत करने में यह आयोजन एक अहम कड़ी है।

प्रवासी राजस्थानियों के लिए राजस्थान सरकार की पहल

- प्रवासी राजस्थानियों हेतु नए विभाग का गठन
- राजस्थान फाउण्डेशन के 14 नए चैटर गठित, 12 पुराने चैटर्स को किया सक्रिय
- नई प्रवासी राजस्थानी नीति

प्रवासियों की सहभागिता बढ़ाने के लिए 8 विशेष सत्र

- प्रवासी राजस्थानी संवाद
- उद्योग
- शिक्षा
- जल संसाधन
- नवीन एवं अक्षय ऊर्जा
- स्वास्थ्य
- पर्यटन
- खनन

